

खाजगीकरणांतर्गत राबविण्यात आलेल्या प्रकल्पाबाबत उद्योजकाने केलेल्या आर्थिक दाव्यांबाबत परस्पर संमतीने तोडगा (Amicable settlement) काढण्याकरिता समिती गठीत करण्याबाबत.

महाराष्ट्र शासन  
सार्वजनिक बांधकाम विभाग  
शासन आदेश क्र.खाक्षेस २०१८/प्र.क्र.६७/रस्ते ९ अ  
मंत्रालय, मुंबई ३२.  
दिनांक : ९.२.२०२१

**प्रस्तावना :-**

राज्यातील काही महत्वपूर्ण रस्त्यांचे कामकाज खाजगीकरणांतर्गत बांधा, वापरा व हस्तांतरीत करा या तत्वावर सार्वजनिक बांधकाम विभागामार्फत करण्यात आलेले आहेत. सदर प्रकल्पांमध्ये काही प्रसंगी उद्योजका समवेत वाद उद्भवतात. प्रकल्पाच्या कामात शासकीय प्रक्रियेमुळे विलंब झाल्यास (भूसंपादन, सेवावाहिन्या स्थलांतर इत्यादी समस्या) उद्योजकाकडून लवादाकडे/न्यायालयामध्ये दावे दाखल करण्यात येतात. सदर दाव्यावरील सुनावणीसाठी बराच कालावधी लागतो. त्यामध्ये शासनाचे विरुद्ध निकाल लागल्यास उद्योजकास त्यानी मागणी केलेली रक्कम व्याजासह अदा करावी लागते. तसेच उद्योजकाच्या मागणी बाबत सुरु असलेल्या लवाद/ न्यायालयीन प्रकरणांमध्ये लवादकांचे शुल्क, विधी तज्ञ, वकील यांचे शुल्क हा खर्च देखील शासनास सोसावा लागतो. उद्योजकासमवेत सुरु असलेले वाद /उद्योजकाने केलेले आर्थिक स्वरूपातील दावे लवाद /न्यायालयाकडे न जाता सदर दाव्यांबाबत परस्पर संमतीने तोडगा काढल्यास शासनाचे संभाव्य आर्थिक नुकसान ( लवाद प्रक्रियेवरील खर्च, व्याज अदायगीचा खर्च इत्यादी) टाळता येईल. अशा प्रकरणी पुढील आवश्यक कार्यवाही करण्याच्या दृष्टीने प्रस्तावाची छाननी करण्याची बाब शासनाच्या विचाराधीन होती. त्यास अनुसरून खालील आदेश देण्यात येत आहेत:-

**शासन आदेश :-**

खाजगीकरणांतर्गत बांधा, वापरा व हस्तांतरीत करा या तत्वावरील सा.बां.विभागामार्फत राबविण्यात आलेल्या प्रकल्पाकरिता उद्योजकाने आर्थिक दावे दाखल केल्यास सदर दाव्याची तपासणी करून सदर दाव्यांबाबत परस्पर संमतीने तोडगा काढण्यासाठी क्षेत्रीय स्तरावर खालीलप्रमाणे समिती गठीत करण्यात येत आहे.

अ. क्र.	सा.बां.प्रा. वि.	अध्यक्ष	सदस्य	सदस्य	सदस्य *	सदस्य **	सदस्य सचिव
१	मुंबई	मुख्य अभियंता, सा.बां.प्रा.वि. औरंगाबाद	मुख्य अभियंता, सा.बां.प्रा.वि. मुंबई	मुख्य अभियंता, सा.बां.प्रा.वि. अमरावती	विभागीय लेखापाल (सा.बां.वि.)	तज्ञ सनदी लेखापाल	अधीक्षक अभियंता, (संबंधित सा.बां.मंडळ)
२	कोकण	मुख्य अभियंता, सा.बां.प्रा.वि. नाशिक	मुख्य अभियंता, सा.बां.प्रा.वि. कोकण	मुख्य अभियंता, सा.बां.प्रा.वि. औरंगाबाद	विभागीय लेखापाल (सा.बां.वि.)	तज्ञ सनदी लेखापाल	अधीक्षक अभियंता, (संबंधित सा.बां.मंडळ)

३	पुणे	मुख्य अभियंता, सा.बां.प्रा.वि. अमरावती	मुख्य अभियंता, सा.बां.प्रा.वि. पुणे	मुख्य अभियंता, सा.बां.प्रा.वि. नागपूर	विभागीय लेखापाल (सा.बां.वि.)	तज्ञ सनदी लेखापाल	अधीक्षक अभियंता, (संबंधित सा.बां.मंडळ)
४	नाशिक	मुख्य अभियंता, सा.बां.प्रा.वि. नागपूर	मुख्य अभियंता, सा.बां.प्रा.वि. नाशिक	मुख्य अभियंता, सा.बां.प्रा.वि. मुंबई	विभागीय लेखापाल (सा.बां.वि.)	तज्ञ सनदी लेखापाल	अधीक्षक अभियंता, (संबंधित सा.बां.मंडळ)
५	औरंगाबाद	मुख्य अभियंता, सा.बां.प्रा.वि. कोकण	मुख्य अभियंता, सा.बां.प्रा.वि. औरंगाबाद	मुख्य अभियंता, सा.बां.प्रा.वि. नाशिक	विभागीय लेखापाल (सा.बां.वि.)	तज्ञ सनदी लेखापाल	अधीक्षक अभियंता, (संबंधित सा.बां.मंडळ)
६	अमरावती	मुख्य अभियंता, सा.बां.प्रा.वि. मुंबई	मुख्य अभियंता, सा.बां.प्रा.वि. अमरावती	मुख्य अभियंता, सा.बां.प्रा.वि. पुणे	विभागीय लेखापाल (सा.बां.वि.)	तज्ञ सनदी लेखापाल	अधीक्षक अभियंता, (संबंधित सा.बां.मंडळ)
७	नागपूर	मुख्य अभियंता, सा.बां.प्रा.वि. पुणे	मुख्य अभियंता, सा.बां.प्रा.वि. नागपूर	मुख्य अभियंता, सा.बां.प्रा.वि. कोकण	विभागीय लेखापाल (सा.बां.वि.)	तज्ञ सनदी लेखापाल	अधीक्षक अभियंता, (संबंधित सा.बां.मंडळ)

\* संबंधित अधीक्षक अभियंता, सा.बां.मंडळ यांना विभागीय लेखापाल यांचे नाव ठरविण्यास प्राधिकृत करण्यात येत आहे.

\*\* संबंधित अधीक्षक अभियंता, सा.बां.मंडळ यांना तज्ञ सनदी लेखापाल यांची नियुक्ती करण्यास प्राधिकृत करण्यात येत आहे.

#### **समितीची कार्यक्षमता व कार्यपद्धत :**

उद्योजक परस्पर संमतीने तोडगा काढण्यास तयार असल्याचे पत्र शासनास सादर केल्यावर व शासनाने कळविल्यानंतर १५ दिवसांच्या आत सदर दाव्याच्या अनुषंगाने आवश्यक कागदपत्रे (करारनामा, प्रकल्पाची सद्यःस्थिती, उद्योजकाची मागणी, पूरक दस्तावेज इत्यादी) संबंधित अधीक्षक अभियंता, सा.बां.मंडळ यांनी सदर समिती समोर सादर करावी.

२. उद्योजकाने केलेल्या दाव्यासंदर्भात उद्योजकासमवेत चर्चा करण्याकरिता संबंधित उद्योजक किंवा उद्योजकाचे अधिकृत प्रतिनिधी यांना बोलवावे.

३. उद्योजकाने केलेल्या दाव्यांशी साधर्म्य असलेल्या अन्य प्रकरणांमध्ये लवादने/न्यायालयाने दिलेल्या निर्णयांचा अभ्यास करून शासनाची बाजू तांत्रिकदृष्ट्या तपासण्यात यावी.

४. सदर दाव्याबाबत प्राथमिक स्वरूपात तोडगा (Primary Amicable Settlement) समितीने निश्चित करावा.

५. समितीने निश्चित केलेल्या तोडग्याबाबत संबंधित उद्योजका समवेत/उद्योजकाचे अधिकृत प्रतिनिधी समवेत बैठक घेऊन सदर तोडग्याचा पर्याय उद्योजकास देण्यात यावा. सदर पर्याय उद्योजकास मान्य/अमान्य आहे त्याबाबत समितीने आपल्या अहवालात नमूद करावे.

६. समितीच्या सर्व बैठकींचे इतिवृत्त, समितीचा अहवाल व साक्षांकित प्राथमिक स्वरूपातील तोडगा यासह परिपूर्ण प्रस्ताव समिती अध्यक्ष यांनी शासनास सादर करावा.

७. उद्योजकाचा परस्पर संमतीने तोडगा काढण्याचे पत्र प्राप्त झाल्यापासून सर्वसाधारणतः २ महिन्यांच्या आत समितीने अहवाल सादर करावा.

सादर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्यांचा सांकेतांक क्रमांक २०२१०२०९१५०८२०९७१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन चिवटे)

अवर सचिव, महाराष्ट्र शासन

प्रत,

- १) मा.मंत्री (सार्वजनिक बांधकाम विभाग) यांचे खाजगी सचिव
- २) मा.राज्यमंत्री (सार्वजनिक बांधकाम विभाग) यांचे खाजगी सचिव
- ३) अप्पर मुख्य सचिव, सार्वजनिक बांधकाम विभाग, मंत्रालय, मुंबई ३२
- ४) प्रधान सचिव, वित्त विभाग, मंत्रालय, मुंबई
- ५) सचिव (रस्ते), सार्वजनिक बांधकाम विभाग, मंत्रालय, मुंबई ३२
- ६) सचिव (बांधकामे), सार्वजनिक बांधकाम विभाग, मंत्रालय, मुंबई ३२
- ७) मुख्य अभियंता व सह सचिव, सा.बां.विभाग, मंत्रालय, मुंबई ३२
- ८) मुख्य अभियंता, सार्वजनिक बांधकाम प्रादेशिक विभाग, मुंबई/ कोकण/ पुणे/ नाशिक/  
औरंगाबाद/अमरावती/नागपूर
- ९) आं.वि.स.तथा सह सचिव, सार्वजनिक बांधकाम विभाग, मंत्रालय, मुंबई ३२
- १०) कार्यासन अधिकारी (रस्ते ९), सार्वजनिक बांधकाम विभाग, मंत्रालय, मुंबई ३२
- ११) निवडनस्ती रस्ते ९ अ